

---

Vətən müharibəsi şəhidlərinin xatirəsinə həsr olunmuş yeniyetmələr arasında respublika turnirinin proqramına daxil olan idman növləri üzrə növbəti yarışlar keçirilib.

A Atletika idman növü üzrə İsmayılı Olimpiya İdman Kompleksində, voleybol idman növü üzrə Göygöl Olimpiya İdman Kompleksində, basketbol idman növü üzrə Xaçmaz Olimpiya İdman Kompleksində, mini futbol idman növü üzrə Saatlı Olimpiya İdman Kompleksində turnirin növbəti yarışları təşkil olunub.

Z Zona mərhələsinin nəticələrinə görə, atletika idman növü üzrə I yerə Balakən rayonu, II yerə Oğuz rayonu, III yerə Zaqatala rayonun məktəbliləri, voleybol idman növü üzrə I yerə Mingəçevir şəhəri, II yerə Ağdam rayonu, III yerə Göygöl məktəbliləri, basketbol idman növü üzrə I yerə Sumqayıt şəhəri, II yerə Xaçmaz rayonu, III yerə Qusar rayonunun məktəbliləri, mini futbol idman növü üzrə I yerə Saatlı rayonu, II yerə İmişli rayonu, III yerə Hacıqabul rayonunun şagirdləri layiq görülüb.

T Turnirin əsasnaməsinə uyğun olaraq, zona yarışlarında I və II yeri tutan komandalar final mərhələsinə vəsiqə qazanıb.

Yarışların zona mərhələsinin qaliblərinə diplomlar təqdim edilib.

Olin Olimpiya sistemi üzrə 6 zonada keçiriləcək turnirdə 4 idman növü üzrə ümumilikdə respublikanın bütün rayon və şəhərindən 2000-dən çox məktəbli iştirak edir.

Təhsil, Gənclər və İdman nazirlikləri, Milli Olimpiya Komitəsi, Azərbaycan Məktəb İdmanları Federasiyasının təşkilatçılığı ilə 2021-ci ilin may-iyun aylarında keçiriləcək yarışlarda Təhsil Nazirliyinin tabeliyində fəaliyyət göstərən bütün rayon və şəhər ümumi təhsil müəssisələrinin şagirdləri mini futbol (13-14 yaş), atletika ((13-14 yaş), voleybol (oğlanlar, 14-15 yaş), basketbol (oğlanlar, 14-15 yaş) idman növləri üzrə iştirak edəcək.

Q Qeyd edək ki, turnirin keçirilməsində məqsəd şəhidlərimizin xatirəsinə həsr edilmiş yarışların xatirəsinə yad etmək, yeniyetmələr arasında vətənpərvərlik hissini gücləndirmək, şagirdləri sağlam həyat tərzinə istiqamətləndirmək, onların asudə vaxtının səmərəli təşkili, idman idmana olan marağının artırılması, ümumi təhsil məktəblərinin idman sahəsində sinifdən xaric və məktəbdən kənar fəaliyyətlərinin qiymətləndirilməsindən ibarətdir.

Turnir xüsusi karantin rejimi qaydalarına uyğun olaraq həyata keçirilir.